1 වෙනි රාජසිංහ හෙවත්‌ සීතාවක රාජසිංහ 


ටිකිරි කුමරැ, ටිකිරි රජ්ජුරු බණ්ඩාර අදාසින්‌, ටිකිරි රජ්ජුරු බණ්ඩාර යාපා, රාසිං දෙවියෝ යන 
විවිධ නම්වලින්‌ හඳුන්වනු ලැබූ, ටිකිරි රජ්ජුරු බණ්ඩාර රාජසිංහ හෙවත්‌ 1 වෙනි රාජසිංහ (ක්‍රි.ව 
1580 - ක්‍රි.ව 1585) රජතුමා පෘතුගීසීන්‌ මෙරටින්‌ පන්නා දැමීමට අප්‍රතිහත ධෛර්යයෙන්‌ යුක්තව සටන්‌ 
වැදුණු වීරෝදාර අභීත නරපතියෙකි. 


එතුමාගේ උපත, රාජාභිශේකය, සහ අභාවය පිළිබඳව සමාජයේ ඉමන්ම ලේඛකයින්‌ අතරද විවිධ 
මති මතාන්තර පැවතුනි. දැනුදු පවතී. ඒ පිළිබඳව කෙටියෙන්‌ විමසීමක්‌ කිරීම මි ලිපියේ අරමුණයි. 


එතුමාගේ උපත පිළිබඳව විවිධ කට කථා ජනප්‍රවාදයේ එයි. එසේම සමහර ඉලේඛකයින්ද නොයෙක්‌ 
මත පළකර ඇත. 


පළමු වැනි රාජසිංහ රජතුමා කුඩා කළ හඳන්වා ඇත්්‌ඉත්‌ ටිකිරි කුමරැ නමිනි. එතුමා මායාදුන්‌නේ රජු 
හා ඔහුගේ අග බිසව වූ සත්සිය වර්ගයාගේ බෝතලේගේ සුමනා දේවීන්‌ වහන්සේගේ රැකවරණය 
යටතේ රජ වාසල තුළ ඇති දැඩි වුනි. 


මායාදුන්නේ මහ රජු රාජසිංහගේ පියා නොවන බවද ඔහු රාජසිංහ කුමරැගේ භාරකාර පියා බවද 
සඳහන්‌ වේ. 


මේ ගැන විශේෂ සඳහනක්‌ "සීතාවක රාජසිංහ රාජ්‍ය කාලය” නමැති පුස්කොළ පොතපතෙහි කතුවරයා 
වන සිටිනමළුවේ ධර්මපාල ස්ථවිරයන්‌ වහන්සේ විසින්‌ 1599 වසරේ දී එම පුස්කොළ පොතපතේ "ක” සහ 
"ලඉකෙ” යන පත්‌ ඉරැ වල සඳහන්‌ කර ඇති බව මහාචාර්ය රිසිමන්‌ අමරසිංහයෝ පවසති. 


එහි සඳහන්ව ඇත්තේ ටිකිරි කුමරැ, (පසුව 1 වෙනි රාජසිංහ රජතුමා) මායාදුන්නේ මහරජානන්ගේ 
අග්‍ර මහේෂිකාව වූ සත්සිය වර්ගයාගේ බොතඵලේගේ සුමනා දේවීන්‌ වහන්සේට සීතාකඩ වාහල 
වේලාවේදී සිටි පෙටියාගොඩ පත්තා මේස්ත්‍රි සිංහල කීරිති රාජපක්‍ෂ භාතිරජ්‌ වන්නියාරී මුදියන්‌සේ 
දිසාවට දාව ඉපදුනු, කුමරකු බවයි. පසුව මේ කුමරා මයාදුන්නේ මහ රජු විසින්‌ පුත්‌ තනතුරෙහි ඇති 
දැඩි කළ බව එම පුස්කොළ පොතෙහි උන්වහන්සේ විසින්‌ සඳහන්‌ කර ඇති බව මහාචාරථිය රිස්මන්‌ 
අමරසිංහයන්‌ පවසයි. 


මේ කරැණ හේතු කොට ඉගෙන සීතාවක රාජසිංහ "අවජාතක" බවට තහවුරැකර බොහෝ ලේඛකයන්‌ 
විසින්‌ කරුණු දක්වා ඇත. මමේ ගැන විවිධ ලේඛකයන්‌ විසින්‌ ඉදිරිපත්‌ කර ඇති මත කිහිපයක්‌ 
මහාචාථර්ය රිසිමන්‌ අමරසිංහයන්‌ විසින්‌ රචිත "සීතාවක රාජධානියේ උන්නතියේ ද අවනතියේ ද 
සමහර අංශ පිළිබඳ විමරිශනයක්‌ නමැති ග්‍රන්ථයේ 109 පිටුවේ සඳහන්‌ කර ඇත.” 


රාජසිංහයන්‌ "සුජාත දරැවකු” නොවන බව සිය ග්‍රන්ථයෙහි එක්‌ තැනෙක වාරඊරතා කරන ක්‍ර්‍රරෝෂ්‌ 
එහිම තවත්‌ තැනෙක "අවජාතක දරැවකු ” බව ඉඳුරාම පළකරයි(0(1:002,1717415, 481) 


"ඉමි සම්බන්ධයන්‌ ම සඳහන්‌ කරන කුතෝ (0919) රාජසිංහයන්‌ අවජාතකයකු බව ඉඳුරා මද, 
එහිම තවත්‌ තැනෙක වක්‍ර වද දක්වයි. ”((ෆ(00. 12 173) 


"ෂුවාඋ රොද්‍රිගේෂ්‌ ද සා ඉ මමනෙසෙෂ්‌ ” රාජසිංහයන්‌ අවජාතකයකු සේම දකී : (1049 1001121165 
10ළ 54 1217161125. ) 


'11ල 14 ල0111011 01 (ඊල"/101] . 17] 427-608. 1463විශේෂයි. 


රාජසිංහගේ පියා වශයෙන්‌ සඳහන්‌ කර ඇති වන්නියාරී මුදියන්සේ දිසාව වන්නි රජකු වශයෙන්‌ 
මහාචාර්ය ටිසිමන්‌ අමරසිංහයන්‌ ඔහු විසින්‌ රචිත "සීතාවක රාජධානියේ උන්නතියේ ද අවනතියේ ද 
සමහර අංශ පිළිබඳ විමරිශනයක්‌ ” නමැති ග්‍රන්ථයෙහි 109 පිටුවේ සඳහන්‌ කර ඇත. 


එසේම, ප්‍රසිද්ධ ලේඛකයකු වන පලවින්නෙගේ නන්දනපාල කුමාරතුංග තම 111001,11]1:4 ]'111111ල 
2111111[155( "/01 1, 0'.681) නමැති ග්‍රන්ථයෙහි සඳහන්‌ කරන්නේ රාජසිංහයන්ගේ පියා වන භාතිරාජ්‌ 
වන්නියාරී මුදියන්සේ දිසාව මායාදුන්නේ මහ රජුගේ චතුරංගනී සේනාවේ ඇත්‌ හමුදාවේ ප්‍රධාන අන 
දෙන නිලධාරියා බවයි. 


තවද නන්දනපාල කුමාරණතුංගයන්‌ සඳහන්‌ කරන්නේ ඉහත නමි සඳහන්‌ 1 වැනි රාජසිංහ රජුගේ 
පියා වන සීතාවඩ වාහල වේලාවේදී සිටි පෙතියාගොඩ පත්තා මෙේස්ත්‍රි සිංහල කීරඊති රාජපක්ෂ 
භාතිරජ්‌ වන්නියාරී මුදින්සේ දිසාව හෙවත්‌ වන්නි රජු වනාහී වන්නි රාජාවලියේ මලල රජ දරැවන්‌ 
පිළිබඳව සඳහන්‌ වන කථා ප්‍රවෘත්තියේ, අටවැනි වීර පරාක්‍රමබාහු රජ තුමාගේ රාජ්‍ය කාලයේදී 
ඇතුන්‌ පිට නැගී යුධ කටයුතු මෙහෙයවා විශාල ප්‍රදේශ කිහිපයක්‌ යටත්‌ කර ගත්‌ ගජාචාරි දුරාවුන්‌ 
වශයෙන්‌ සඳහන්‌ වී ඇති කුරැනායක වරැන්‌ පස්‌ දෙනාගෙන්‌ හතර වෙනියාට නම සඳහන්‌ වන පත්තා 
ලමිස්ත්‍රි ත්‍රී සිංහල කීඊති රාජපක්ෂ රතුගේ ගජමිණ භාතිරජ්‌ වන්නියාරී මුදියන්සේ දසාවවගේ පුත්‍රයා 
බවයි. (වන්නි රාජාවලිය; නීති රත්නාවලිය, 88 පිටුව) 


මහාචාර්ය රිසිමන්‌ අමරසිංහ, ඉහතින්‌ සඳහන්‌ තම ගුන්ථයේ 108 වැනි පිටුවේ පත්තා මේස්ත්‍රි යන්න 
පාබල හමුදාවේ සේනාධි නායකයා වශයයන්‌ ද අර්ථ ගැන්විය හැකි බවද සඳහන්‌ කරයි. 


තව දුරටත්‌ අදහස්‌ දක්වන මහාචාථිය රිසිමන්‌ අමරසිංහයන්‌ එකල එනම්‌ 15 වැනි සහ 16 වැනි ශත 
වර්ෂ වල සිංහල ජන සමාජයේ බහු පුරැෂ සහ බහු භාර්යා සේවනය සාමාන්‍ය දෙයක්‌ බවත්‌ 
එමගින්‌ බිහිවන දරැවන්‌ අවජාතකයින්‌ වශයෙන්‌ නොසැලකූ බවත්‌ සඳහන්‌ කරයි. මෙම කරැණ එම 
අවධියේ සදාචාර විරෝධී හෝ නීති විරෝධී ක්‍රියාවක්‌ වශයෙන්‌ නොසැලකූ බවට රාජාවලියේ 224 
පිටුවෙන්‌ සහ චූල වංශයේ 98,895, 64 යන පිටුවලින්ද කරුණු ගෙනහැර දක්වයි. 


මේ අනුව සලකන විට රාජසිංහයන්‌ අවජාතක දරැවකු වශයෙන්‌ ගණන්‌ ගත නොහැකි බව එකල 
පැවැති චාරිත්‍ර විධි සහ නීති ඊති වලට අනුව පෙනී යයි. 


එහෙත්‌ පෘතුගීසි ලේඛකයින්‌ ඔවුනට විරැද්ධව සටන්‌ වැදුණු ඔවුන්ගේ ප්‍රධාන, පරම සතුරා වන 
රාජසිංහයන්‌ අවජාතකයෙකි යි කියා ජන මතයක්‌ ගොඩ නැගීමට යුහුසුළු වීම පුදුමයට කරැණක්‌ 
නාවි. 


එසේම ඒ වන විට රාජසිංහයන්ට විරැද්ධව පෘතුගීසීන්ට කත්‌ අදින විශාල ජන බල වේගයන්‌ සංඝ 
සමාජයේ සමහර ප්‍රධාන සංඝයා වහන්සේලා තුළින්‌ සහ ගිහි සමාජයේ සමහර නායක කාරකාදීන්‌ 
තුළින්‌ ද බිහිවී තිබුණි. 


ඔවුන්‌ විසින්ද රාජසිංහයන්‌ අවජාතකයෙක්ය යන්න ප්‍රචාරය කරනු ලැබූහ. 
මීළඟට අපගේ අවධානය මයොමු වන්නේ රාජසිංහයන්‌ගේ රාජාභිශේකය පිළිබඳවයි. 


ලමහිදී සඳහන්‌ කළ යුතු විශේෂ කරැණනමි 1 වැනි රාජසිංහ රජු තම පියා වන මායාදුන්නේ රජතුමා 
තමා විසින්ම හෝ වෙනත්‌ අය යොදවා හෝ ඝාතනය කර රාජ්‍යත්වය ලබා ගත්‌ බවට ප්‍රචාරයක්‌ රට 
තුල පැතිර යාමයි. 


මෙය සත්‍යද අසත්‍යෟද යන්න සායා බැලීම මීළඟට ඇති අභියෝගයයි. 


රාජසිංහයන්‌ වෙත එල්ල කෙරැණු පීතෘ ඝාතක චෝදනාව බිඳලිය හැකි සාධක පවතී. මහාචාර්ය 
රිසිමන්‌ අමරසිංහයන්‌ පවසන්නේ රාජාවලී කතුවරයා රාජාවලියේ 226 පිටුවේ සඳහන්‌ කර ඇත්තේ " 
මායාදුන්නේ රජු හැත්තෑවක්‌ අවුරැදු රාජ්‍යය කර උකත්‌ වූ බවයි.” මෙහිදී "උකුත්වූ” යන්නෙන්‌ අදහස්‌ 
කරන්නේ ස්වාභාවික මරණයක්‌ සිදුවූ බවයි. 


මහාචාරි්‍ය රිසිමන්‌ අමරසිංහ තවදුරටත්‌ මි පිළිබඳව ක්‌වේරෝස්‌ විසින්‌ දක්වන මතයක්‌ ද ඉගගනහැර 
පායි. මෙහිදී ඔහු පවසන්නේ රාජසිංහයන්‌ 1581 දී කොළඹ කොටුවට කළ බිහිසුණු පහරදීමෙන්‌ හා 
එය අසාර්ථක වීමෙන්‌ පසුව පෙරලා සීතාවකට එන විට පණස්‌ වසරක්‌ රජ කළ අසූ පස්‌ හැවිරිදි සිය 
පියාණන්‌ මළ පුවත රාජසිංහයන්ට සැලවූ බවයි. (ක්‌වේරොස්‌ 487 පිටුව) 


එසේම තමන්ගේ මහලු වයස ගැන සලකා මායාදුන්නේ මහ රජු විසින්‌ යුද්ධ කටයුතු පමණක්‌ නොව 
රාජ්‍ය භාරයද රාජසිංහයන්ට පැවරෑ බවයි. (ක්‌වේරෝස්‌ 491 පිටුව) 


එසේම මායාදුන්නේ මහ රජුගේ අභාවය ගැන "සීතාවක හටනෙහි” ලමසේ සඳහන්‌ එවේ. 


“සිත්‌ වූ ලෙසින්‌ හැත්තෑ වයස පසූ උනේ පත්‌ වූ රජුට මරැ යහනත සැතැපෙ මිනේ ”( සීතාවක සටන 
988 වැනි පැදිය.) 


තවදඑ ම සීතාවක සටනෙහිම අන්‌ තැනෙක මෙසේ සඳහන්‌ වෙයි. 
මහ රජව උපන ත්‌ 
එවිට මරැවා නොමඉවෙය බියප ත්‌ 
(සීතාවක සටන 992 වැනි පැදිය.) 


අස්ගිරි තල්පත්‌ කරැද උඩරට භික්ෂූන්ට නොයෙක්‌ හිරිහැර කළ රාජසිංහයන්‌ පීතෘ ඝාතකයකු 
නොවන බවට සනාථ කර ඇතැයි මහාචාරථිය රිසිමන්‌ අමරසිංහ මැතිඳුන්‌ සාක්ෂි සහිතව පෙන්වා 
දෙයි. (අස්ගිරි ගල්පතින්‌ අළුත්‌ වන ලංකා ඉතිහාසය 1970-98 පිටුව, මැන්දිස්‌ රෝහනදීර.) 


එසේම "ශක වසින්‌ එක්වා දහස්‌ පන්සිය තුන්‌ වැනි වර්ෂයෙහි නිකිණි මස පුර පසලොස්වකලත්‌ රිවි 
දින මායාදුනු මහ රජ කළුරිය කළහ” යනුවෙන්‌ පහත සඳහන්‌ ලිපියෙහි සඳහන්‌ වන බව මහාචාර්ය 
රිසිමන්‌ අමරසිංහයෝ සඳහන්‌ කරති. 


(අංක ට1$ 6606 (104)දරණ ලංකා රාජ්‍ය ලේඛණාරක්ෂක දෙපාර්තුමේන්තුවේ ලියවිල්ල.) 


"හවුරැදු සත්‌ සැත්තෑවක්‌ ආයු වළඳා ශක විසින්‌ එක්වා දහස්‌ පන්සිය තුන්වැනි වර්ෂයෙහි නිකිණි මස 
පුර පසලොස්වක ලත්‌ රිවි දින රැවූ විසිතුන්‌ පැයට මායාදුනු මහ රජ සීතාවක රජ වාසලේ දී කළුරිය 
කලහ" යි යන්න ස්වාමිකන්නු පිල්ලේ (5%/73411111:4011111 1/11141)) තම කෘතියේ 7262 පිටුවේ සඳහන්‌ කර 
ඇති බව තව දුරටත්‌ මහැදුරැ ටරිසිමන්‌ අමරසිංහයෝ පවසති. 


ඉහත සඳහන්‌ විශ්වාස දායක එතිතහාසික තොරතුරැ පිළිබඳව අපක්‍ෂ පාතීව කරැණු හැදෑරීමෙදී ] 
වැනි රාජසිංහ රජතුමා පීතෘ ඝාතකයකු නොවන බව පසක්‌ එවෛේ. 


එහෙත්‌ රාජසිංහයනට එබඳු චෝදනාවක්‌ එල්ල වූයේ කවර හෙයින්ද යන්න සායා බැලිය යුතුය. 
රාජසිංහයනට මෙම චාදනාව එල්ල කිරීමට මුල්‌ වූ ප්‍රබලයෝ දෙදෙනෙකි. එකල ඔවුනටබාහිර 
සමාජය තුළ විශේෂ පිළිගැනීමක්‌ තිබුනි. 


"රාජසිංහ පීතෘ ඝාතක චෝදනාව” දෙවනගල රතනාලංකාර සාමි ද විජේසුන්දර බණ්ඩාර ද යන 
දෙදෙනා විසින්‌ රාජ්‍යයේ පතල කෙරැණු "මුසා අරෝවක්‌ ” බව සීතාවක රාජසිංහ රාජ්‍යකාලය නමැති 
පුස්කොල පොමතෙහි කතුවරයා වන සිටිනමළුවේ ධර්මපාල හිමි එම පුස්කොල මපොමතේ "ලකො” පත්‌ 
ඉරැවෙහි සඳහන්‌ කර ඇති බව මහැදුරැ අමරසිංහයෝ පවසති. "මුසා ආරෝව” යනු බොරැ 
ප්‍රචාරයයි. රාජසිංහයන්‌ රාජ්‍ය විරෝධී සංඝයාට හිරිහැර කළ නිසා ද ශිව ආගම වැළඳ ගැනීම නිසා 
ද රාජසිංහ විපාක්ෂික වංස කථා කරැවන්‌ ගේ ගුරැ කුලයක්‌ බිහි වූ බව මහාචාරිය රිසිමන්‌ 
අමරසිංහයන්‌ ඔහුගේ "සීතාවක රාජධානියේ උන්නතියේද අවනතියේද ” සමහර අංශ පිළිබඳව 
විමර්ශනයක්‌ නමැති ග්‍රන්ථයේ 116 පිටුවේ සඳහන්‌ කරයි. 


රාජසිංහ පීතෘ ඝාතකද නොඑඵවේ නමි ඔහුට රජකම ලැබුණේ කෙසේද යන්න මීළඟට විමසිය යුතු 
කරැණවේ. 


ලඑතිහාසික තොරතුරැ අනුව මායාදුන්නේ රජතුමා විසින්‌ රාජිසිංහසට රජකම පමණක්‌ නොව ඔහු 
තත්වාකාර ((්‌6 11:(00 ) රජෙකු හැටියට රට පාලනයෙහි නිරතකර ඇත. ක්‍රි.ව 1580 දී ඔහුට නීති 
ප්‍රකාරව ((1ං 1115) රජකම ලැබී ඇති බව මහැදුරැ අමරසිංහයෝ පවසති. 


ශත වර්ෂ 1502 දී (ක්‍රි.ව 1580 දී) මායාදුන්නේ මහ රජතුමා ඉතා මහළුව රාජ්‍ය කටයුතු කිරීමට 
නොහැකි හෙයින්‌ , මන්ත්‍රීවරැද, මහා සේනාවද සංඝ ගණයාද, ගණ පන්තියේ ගණවැසි ජනයාද 
(එනම්‌ ලැමණි වංශයේ ජනයා) එක්ව රාජසිංහයන්හට රජකම පවරා බලය ද දුන්‌ බව සීතාවක 
රාජසිංහ රාජ්‍ය කාලය නමැති පුස්කොල පොතෙහි "ලක පත්‌ ඉරැවේ සඳහන්‌ වන බව මහාචාරය 
රිසිමන්‌ අමරසිංහයෝ තවදුරටත්‌ පවසති. (මහාචාරිය රිසිමනක්‌ අමරසිංහ සීතාවක රාජධානියේ 
උන්නතියේ ද අවනතියේ ද සමහර අංශ පිළිබඳ විමරීශනයක්‌, ක්‍රි.ව 1521 සිට ක්‍රි.ව 1598 දක්වා, 105 
පිටුව. 1998 මැයි, තරංජි ප්‍රින්ටිස්‌, නො.506, නාවින්න, මහරගම.) 


"මායාදුන්නේ ”මහළු හෙයින්‌ ක්‍රි.ව 1578 මැයි මස දී රට වැසියන්ගේ පූර්ණ කැමැත්තෙන්‌ සීතාවක සහ 
කෝට්ටේ රජකම ද අග රජු යන නමද අත්හල බව ක්‌වේරෝස්ද සඳහන්‌ කරයි. ((011:)/:021717828, 824, 
4981) ; (රිසිමන්‌ අමරසිංහ, සීතාවක රාජධානියේ උන්නතියේ ද අවනතියේ ද සමහර අංශ පිළිබඳ 
විමර්ෂනයක්‌ , පිටුව 99) 


මායාදුන්නේගේ මරණයට පෙර රාජසිංහයන්‌ සිහසුන්‌ පත්‌ බවට සීතාවක හටනෙහිද සඳහන්‌ වේ. (987 
වන පැදිය) 


රාජසිංහ රාජාභිෂේකයෙහිද මෙසේ සඳහන්‌ එවේ. 


පලදමමින්‌ නිතිරා අබරණ ගෙ න 
දුල දමිනි ඔටුනු තිරයේ දී එදි න 
සල ද රන්‌ කඩුව සුරතර දී එදි න 


පැල දී සිහ සුන්‌ පිට රජු සිටුවමි න 


"මායාදුන්නේ රජ්ජුරුවෝ තමාගේ ආඥාපනතට පවතින හැටියට පවතින්ඩ මහා සේනාවට ත්‌ 
රටටත්‌, ජනයාටත්‌ අවසර දුන්හ” යි, රාජාවලියේ 2298 නපිටුවේ සඳහන්‌ වන බව රිසිමන්‌ 
අමරසිංහයෝ සඳහන්‌ කරති. 


මීළඟට අප විමසිය යුත්තේ 1 වන රාජසිංහ රජතුමා අභාවප්‍රාප්ත වූයේ කෙසේද යන්න පිළිබඳවයි' 


1 වැනි රාජසිංහ හෙවත්‌ සීතාවක රාජසිංහයන්‌්ගේ අභාවය ගැන විවිධ කට කථා පවතී. මෙයින්‌ 
ප්‍රධාන වන්නේ එතුමාගේ පාදයක යටි පතුලේ ඇති වූ තුවාලයක්‌ කොට ගෙන අභාවප්‍රාප්ත වූ බවයි. 


රාජසිංහයන්ගේ යටි පතුලේ ඇතිවුණු තුවාලය හටගැනීමට හේතු වූ මත කිහිපයක්‌ ඇත. මහාචාර්ය 
රිසිමන්‌ අමරසිංහයන්‌ පවසන්නේ මේ ගැන මත තුනක්‌ ඇති බවයි. මේ පිළිබඳව ඉහත සඳහන්‌ කළ 
ඔහුගේ පර්යේෂණ ගුන්ථයේ 144 පිටුවේ මෙසේ ඔහු සඳහන්‌ කරයි. පළමුවන මතය නමි , 


1. උණ පතුරක කීරක්‌ ඇනීමෙන්‌ 2. පාදයේ තෙල්‌ වලට තද බල පහරක්‌ වැදීමෙන්‌ හා 8. කුණකටු වකු 
දෂ්ට කිරීමෙන්‌ යන්නයි. 


එහෙත්‌ වඩාත්‌ ප්‍රචලිත හා සත්‍යයයි පිළිගත හැකි මතය වන්නේ පෙතංගොඩ උයනේදී ඇණුනු 
උණගසක කටුවක්‌ හේතුකොට ගෙන ඔහුගේ අභාවය සිදු වූ බවය. මමේ පිළිබඳව පොදු ජන 
ව්‍යවහාරයේ පැතිරැණු කවක්‌ මෙසේය. 


රැදුරුැ පපතංගොඩ උයනට අනේ ලංවූ නා 
නපුරැ උණ කටුව පතුලේ ඇනී වන උ නා 
එක්ව සිටි සැවොම මතුරා විසද වැඩි වු නා 
රාජසිංහ දෙවි නාමෙත්‌ අහෝ නැති උ නා 


උණ කටුවක්‌ ඇණුනු පමනින්‌ එතුමාගේ අභාවය සිදුවීම පිළිගත හැකිද? මේ පිළිබඳව ඉතා සිත්‌ 
ගන්නා සුළු එහෙත්‌ ඉතා ගැඹුරැ විමර්ශණයක්‌ මහාචාරිය රිසිමන්‌ අමරසිංහයන්‌ විසින්‌ සීතාවක 
රාජධානිය ගැන ලියන ලද ග්‍රන්ථයෙහි 144 පිටුවේ සිට 175 වන පිටුව දක්වා දිග හැරේ. 


මා මේ ලිපිය සකස්‌ කිරීමට පාදක කර ගත්‌ බොහෝ කරැණු උපුටා ගත්‌තේ මහාචාර්ය රිසිමන්‌ 
අමරසිංහයන්‌ විසින්‌ කොළඹ විශ්ව විද්‍යාලයේ ඉතිහාස අංශයෙන්‌ ආචාර්ය උපාධිය සඳහා ඉදිරිපත්‌ 
කරන ලද '" සීතාවක රාජධානියේ උන්නතියේ ද අවනතියේද සමහර අංශ පිළිබඳව විමරිීශනයක්‌ ” 
යන ග්‍රන්ථයෙනි. මි පිළිබඳව එතුමාට මාගේ ස්තූති පූර්වක කෘතවේදීත්වය මෙසේ පිරිනමමි. 


දයානන්ද පරණමාන 

ශාස්ත්‍රවේදී උපාධි, 

පශ්චාත්‌ උපාධි අධ්‍යාපන ඩිප්ලෝමා. 
වැල්ලෙතොට, 

පාලටුව. 


